

# అంబేద్కర్ ఆశయాలు ఆవిష్కరణకు రాష్ట్రవ్యాప్తంగా నేడు మహోత్సవం



భేదాలు లేకుండా అందరికీ సమాన అవకాశాలు కల్పించాలనే ఆయన సంకల్పం రాజ్యాంగంలో ప్రతిబింబించింది. అందుకే ఆయనను “భారత రాజ్యాంగ పితామహుడు”గా గౌరవంగా స్మరించుకుంటాం. ఈ మహానుభావుని జయంతిని కేవలం పూలమాలలు వేసి నివాళులు అర్పించే కార్యక్రమాలకు పరిమితం చేయకుండా, ఆయన ఆశయాలను ఆచరణలో పెట్టే దిశగా ముందుకు సాగడం సమాజ బాధ్యతగా మారాలి. రాష్ట్రంలోని ప్రతి గ్రామం నుంచి మహాసంగరాల వరకు అంబేద్కర్ విగ్రహాల వద్ద నివాళులు అర్పించడం, ఆయన చిత్రపటాలతో ర్యాలీలు నిర్వహించడం, ప్రజా సమావేశాలు, చర్చా వేదికలు ఏర్పాటు చేయడం వంటి కార్యక్రమాలు చేపట్టాలి. ఇవి కేవలం ఆచారాలు కాకుండా, అవగాహన పెంపొందించే వేదికలుగా మారాలి. విద్యాసంస్థల్లో అంబేద్కర్ జయంతిని ప్రత్యేకంగా నిర్వహించడం అత్యంత అవసరం. విద్యార్థులకు వ్యాసరచన, వక్రత్వ పోటీలు, క్విజ్ కార్యక్రమాలు నిర్వహించడం ద్వారా ఆయన జీవితం, ఆశయాలపై అవగాహన పెంపొందించాలి. యువతలో చైతన్యం కలిగించడానికి అంబేద్కర్ గారి సందేశాలను విస్తృతంగా ప్రచారం చేయాలి. “విద్య పొందండి, సంఘటితమవండి, పోరాడండి” అనే ఆయన మహావాక్యం నేటి తరానికి మార్గదర్శకంగా నిలుస్తోంది. అంబేద్కర్ సమాజంలో సమానత్వం సాధించాలంటే ఆలోచనల్లో మార్పు రావాలని బలంగా నమ్మారు. అందుకే ఈ జయంతి వేడుకల సందర్భంగా కుల వివక్ష నిర్మూలన, మానవ హక్కుల పరిరక్షణ, సామాజిక న్యాయం వంటి అంశాలపై విస్తృత చర్చలు జరగాలి. ప్రభుత్వం, స్వచ్ఛంద సంస్థలు, యువజన సంఘాలు, విద్యాసంస్థలు సమన్వయంతో ముందుకు వచ్చి ఈ

కార్యక్రమాలను విజయవంతం చేయాలి. ఇక గ్రామీణ ప్రాంతాల్లో కూడా అంబేద్కర్ జయంతిని సమానంగా ప్రాముఖ్యతతో నిర్వహించడం అవసరం. గ్రామ సభలు, అవగాహన ర్యాలీలు, సాంస్కృతిక కార్యక్రమాల ద్వారా ఆయన ఆశయాలను ప్రజల్లో విస్తరించాలి. మహిళలు, యువత, విద్యార్థులు ఈ కార్యక్రమాల్లో చురుకుగా పాల్గొనడం ద్వారా సమాజంలో మార్పుకు దోహదం చేయవచ్చు. అంతిమంగా చెప్పాలంటే, అంబేద్కర్ జయంతి వేడుకలు కేవలం ఒక రోజు పరిమితి కాకుండా, ఒక ఉద్యమంగా మారాలి. ఆయన చూపిన మార్గంలో నడవడం, సమాజంలో సమానత్వం, న్యాయం నెలకొల్పడం ద్వారానే ఆయనకు నిజమైన నివాళి అర్పించినట్లవుతుంది. రాష్ట్రవ్యాప్తంగా ఈ వేడుకలను ఘనంగా నిర్వహించడం ద్వారా సమాజంలో మానవతా విలువలు మరింత బలపడాలని ఆకాంక్షిద్దాం.

డాక్టర్ బిఆర్ అంబేద్కర్ జయంతి అనేది కేవలం ఒక జ్ఞాపక దినం మాత్రమే కాదు భారత సమాజాన్ని మేల్కొల్పే మహాత్మర ఆలోచనా పర్వదినం. ప్రతి సంవత్సరం ఏప్రిల్ 14న జరుపుకునే ఈ జయంతి, సమానత్వసామాజిక న్యాయమానవ హక్కుల పునరుద్ధానకు ప్రతీకగా నిలుస్తుంది. ఈ నేపథ్యంలో రాష్ట్రవ్యాప్తంగా అంబేద్కర్ జయంతి వేడుకలను ఘనంగా, విశాలంగా, భావప్రధానంగా నిర్వహించాలని అన్ని వర్గాల ప్రజలకు పిలుపు వెల్లువెత్తుతోంది. అణగారిన వర్గాల ఆత్మగౌరవానికి ప్రతీకగా నిలిచిన అంబేద్కర్ గారు, కులవివక్ష అనే

సామాజిక వ్యాధిని నిర్మూలించేందుకు తన జీవితాన్ని అంకితం చేశారు. చిన్ననాటి నుంచే అన్యాయాలను ఎదుర్కొన్న ఆయన, వాటిని ఓర్చుకుని నిశ్చలంగా ఉండకుండా సమాజంలో మార్పు తీసుకురావడానికి కఠినంగా పోరాడారు. ఆయన ఆలోచనలు కేవలం ఒక వర్గానికే కాకుండా మొత్తం భారత సమాజానికి మార్గదర్శకంగా నిలిచాయి. భారత రాజ్యాంగ రూపకర్తగా అంబేద్కర్ గారు చేసిన సేవలు అపూర్వమైనవి. ప్రతి పౌరుడికి సమాన హక్కులు, స్వేచ్ఛ, న్యాయం కల్పించే విధంగా రాజ్యాంగాన్ని రూపుదిద్దడం ద్వారా ఆయన భారత ప్రజాస్వామ్యానికి బలమైన పునాది వేశారు. కుల, మత, వర్గ



సీనియర్ జర్నలిస్ట్  
కొట్టే సుధాకర్ లెనిన్  
9908401581